

अमर उजाला

नकली दवाओं का काला धंधा: हिमाचल में सीखा काम...फिर पुरानी मशीनों से आगरा में शुरू किया मौत का नया कारोबार



उत्तर प्रदेश के आगरा में दवा माफिया विजय गोयल और नरेंद्र शर्मा ने नकली दवाओं की फैक्ट्री खोलने से पहले इनको बनाने-पैकिंग के तरीके सीखे थे। इन्होंने हिमाचल प्रदेश के बद्दी में दवा और सिरप बनाने का प्रशिक्षण लिया। कंपनियों की पुरानी मशीनें खरीदकर नकली दवा बनाने की फैक्ट्री शुरू कर दी। पुलिस और औषधि विभाग की जांच में ये जानकारी सामने आई है।

औषधि निरीक्षक नवनीत कुमार यादव ने बताया कि नरेंद्र शर्मा समेत अन्य लोगों से पुलिस ने पूछताछ की है, बताया कि विजय गोयल मुख्य सरगना है। हिमाचल प्रदेश के बद्दी में इसने दवा-सिरप कैसे बनते हैं, कच्चा माल कहां से आता है। कौन-कौन सी मशीनें उपयोग होती हैं, इसकी जानकारी की।

Source: <https://www.amarujala.com/uttar-pradesh/agra/drug-mafia-of-agra-had-learned-method-of-making-and-packing-medicines-from-baddi-in-himachal-pradesh-2023-07-09>